

BMT-nin Ərzaq və Kənd Təsərrüfatı Təşkilatı (FAO) Ümumdünya Ərzaq Gününün builki mövzunu “Ərzaq təhlükəsizliyi və qidalanma üçün davamlı ərzaq sistemləri” seçib. BMT-nin hesablamalarına görə, bu gün dünyada 870 mln. insan aclıqdan əziyyət çəkir.

FAO-nun Azərbaycandakı nümayəndəsi Təranə Bəşirovanın “APA-Economics”ə verdiyi məlumata görə, təşkilatın İtaliyanın paytaxtı Romada keçirilən tədbirində Avropa və Mərkəzi Asiya, Orta Asiya, Cənubi Qafqaz regionuna dair proqnozlar da açıqlanıb. Belə ki, qarşıdakı illərdə 3 subregion – Şərqi Avropa (Ukrayna), Cənubi Qafqaz və Mərkəzi Asiya istehsal səviyyəsi potensialdan xeyli aşağı olacaq.

Tədbirdə Orta Asiya və Qafqaz ölkələrində kifayət qədər qidalanmamaq riskinin müşahidə olunduğu qeyd edilib. Kifayət qədər qidalanmayan əhəlinin faiz nisbəti 26%, yoxsulluq səviyyəsi isə Dünya Bankının hesablamalarına görə 30-70% təşkil edir.